

पूर्वीची संक्षिप्त देयके प्रलंबित असतांना
अन्य संक्षिप्त देयकांवर निधी आहरित
करुन वर्ग करण्यास मान्यता देणेबाबत.

महाराष्ट्र शासन
वैद्यकीय शिक्षण व औषधी द्रव्ये विभाग
शासन निर्णय क्रमांक: वैशिवि-२०२०/प्र.क्र.२८१/प्रशा-२

गोकुळदास तेजपाल रुग्णालय आवार,
गो.ते. संकुल इमारत, ९ वा मजला, मंत्रालय, मुंबई.
तारीख: १५ फेब्रुवारी २०२३.

वाचा :-

- १) शासन निर्णय, सार्वजनिक आरोग्य विभाग, क्रमांक: खरेदी-२०१६/प्र.क्र.२४०/आरोग्य-८, दिनांक २६.०७.२०१७.
- २) शासन निर्णय, सार्वजनिक आरोग्य विभाग, क्रमांक: खरेदी-२०१६/प्र.क्र.२४०/आरोग्य-८, दिनांक ०७.०३.२०१८.
- ३) शासन निर्णय, वैद्यकीय शिक्षण व औषधी द्रव्ये विभाग, समक्रमांक दिनांक २१.०१.२०२२.

शासन निर्णय:

सार्वजनिक आरोग्य विभागाच्या संदर्भ क्र. १ वरील दिनांक २६.०७.२०१७ च्या शासन निर्णयानुसार हाफाकिन जीव औषध महामंडळ, मुंबई यांच्या अंतर्गत खरेदी कक्ष स्थापन करुन सन २०१७-१८ पासून वैद्यकीय शिक्षण व संशोधन संचालनालयाच्या अधिपत्याखालील शासकीय वैद्यकीय महाविद्यालय व रुग्णालयांना आवश्यक असणा-या औषधी, उपकरणे, यंत्रसामुग्री व तदनुषंगिक बाबींची खरेदी करण्यासाठी वित्तीय वर्षात अर्थसंकल्पीत निधी संक्षिप्त देयकाद्वारे आहरित करुन हाफाकिन महामंडळ, मुंबई अंतर्गत खरेदी कक्षाकडे वर्ग करण्याबाबत संदर्भ क्र. १ अन्वये निर्णय घेण्यात आला होता. तसेच वैद्यकीय शिक्षण व औषधी द्रव्ये विभागास संक्षिप्त देयकाची तपशिलवार देयके (एसी बील) प्रलंबित असतांना दुस-या संक्षिप्त देयकावर निधी आहरित करण्यासाठी संदर्भ क्र. ३ वरील शासन निर्णयान्वये दिनांक ३१.०३.२०२२ पर्यंत मुदतवाढ देण्यात आली होती.

२. आता, सदर शासन निर्णयान्वये सन २०१७-१८ ते २०२१-२२ या वित्तीय वर्षातील संक्षिप्त देयकांवर औषधे, यंत्रसामुग्री, वैद्यकीय उपकरणे तसेच तदनुषंगिक बाबी व साधन सामुग्री या बाबींच्या खरेदीसाठी आहरित केलेल्या निधीची तपशिलवार देयके संबंधित आहरण व संवितरण अधिकारी सादर करतील. या अटीवर सन २०२२-२३ या वित्तीय वर्षात विविध स्रोताद्वारे उक्त प्रयोजनासाठी प्राप्त झालेला निधी पूर्वीची तपशिलवार देयके प्रलंबित असतांना संक्षिप्त देयकावर आहरित करुन मे. हाफाकिन जीव औषध निर्माण महामंडळा अंतर्गत खरेदी कक्षाकडे वर्ग करुन खर्च करण्यासाठी एक विशेष बाब म्हणून दिनांक ३१.०३.२०२३ पर्यंत मुदतवाढ देण्यात येत आहे.

३. आजतागायत कोषागारातून संक्षिप्त देयकाद्वारे आहरित केलेल्या निधी संदर्भातील रक्कम व तपशिलवार देयकांचा ताळमेळ घालून, तपशिलवार देयके कोषागारात विहित वेळेत सादर करण्याची दक्षता संचालनालयाने व महामंडळाने घ्यावी तसेच याबाबत लेखा आक्षेप येऊ नये, रक्कमेचा अपहार होऊ नये याबाबतचीही दक्षता घ्यावी.

४. सदर शासन निर्णय वित्त विभाग अनौपचारिक संदर्भ क्र.५६/२०२२/विनिमय, दिनांक १५.०२.२०२३ अन्वये मिळालेल्या मान्यतेनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०२३०२१५१२५७३६८६१३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. गि. जोगदंड)

अवर सचिव, महाराष्ट्र शासन

प्रत,

१. महालेखाकार-१/२ (लेखा परिक्षा/ लेखा व अनुज्ञेयता) महाराष्ट्र मुंबई / नागपूर.
२. प्रधान सचिव (ले व को), वित्त विभाग, मंत्रालय, मुंबई.
३. व्यवस्थापकिय संचालक, हाफकिन बायो फार्मास्युटीकल्स कार्पोरेशन लि. मुंबई.
४. आयुक्त, वैद्यकीय शिक्षण व संशोधन संचालनालय, मुंबई.
५. संचालक, वैद्यकीय शिक्षण व संशोधन संचालनालय, मुंबई.
६. सर्व अधिष्ठाता शासकीय वैद्यकीय / दंत महाविद्यालय व रुग्णालय.
७. अधिदान व लेखा अधिकारी, मुंबई.
८. निवासी लेखा अधिकारी, मुंबई.
९. सर्व संबंधित जिल्हा कोषागार अधिकारी.
१०. अवर सचिव (विनियम), वित्त विभाग, मंत्रालय, मुंबई.
११. कक्ष अधिकारी (प्रशा-१), वैद्यकीय शिक्षण व औषधी द्रव्ये विभाग, मंत्रालय, मुंबई.
१२. निवडनस्ती (प्रशा-२).